

ಪ್ರೋಷ್ಣೀಶವಿಗ್ರಹ, ಸು-ನಿಷ್ಠೀವನೋದ್ಧತವಿ-ಶಿಷ್ಣಾಂಬುಚಾರಿಜಲಧೇ  
ಕೋಷ್ಣಾಂತರಾಹಿತವಿ-ಚೇಷ್ಣಾಗಮೌಘ ಪರ-ಮೇಷ್ಣೀಡಿತ ತ್ವಮವ ಮಾಮ್ |  
ಪ್ರೇಷ್ಣಾಕಸೂನುಮನು-ಚೇಷ್ಣಾರ್ಥಮಾತ್ಮವಿದ-ತೀಷ್ಣೋ ಯುಗಾಂತಸಮಯೇ  
ಸ್ಥೇಷ್ಣಾತ್ಮಶೃಂಗಧೃತ-ಕಾಷ್ಣಾಂಬುವಾಹನ, ವ-ರಾಷ್ಣಾಪದಪ್ರಭತನೋ||೧||  
ಖಂಡೀಭವದ್ವಹುಲ-ಡಿಂಡೀರಜ್ಯಂಭಣಸು-ಚಂಡೀಕೃತೋದಧಿಮಹಾ-  
ಕಾಂಡಾತಿಚಿತ್ರಗತಿ-ಶೌಂಡಾದ್ಯ ಹೈಮರದ-ಭಾಂಡಾಪ್ರಮೇಯಚರಿತ |  
ಚಂಡಾಶ್ವಕಂಠಮದ-ಶುಂಡಾಲದುರ್ಹೃದಯ-ಗಂಡಾಭಿಖಂಡಕರದೋ-  
ಶ್ಚಂಡಾಮರೇಶ ಹಯ-ತುಂಡಾಕೃತೇ ದೃಶಮ-ಖಂಡಾಮಲಂ ಪ್ರದಿಶ ಮೇ||೨||  
ಕೂರ್ಮಾಕೃತೇ ತ್ವವತು, ನರ್ಮಾತ್ಮವೃಷ್ಣಧೃತ-ಭರ್ಮಾತ್ಮಮಂದರಗಿರೇ  
ಧರ್ಮಾವಲಂಬನ ಸು-ಧರ್ಮಾಸದಾ ಕಲಿತ-ಶರ್ಮಾ ಸುಧಾವಿತರಣಾತ್ |  
ದುರ್ಮಾನರಾಹುಮುಖ-ದುರ್ಮಾಯಿದಾನವಸು-ಮರ್ಮಾಭಿಭೇದನಪಟೋ  
ಘರ್ಮಾರ್ಕಕಾಂತಿವರ-ವರ್ಮಾ ಭವಾನ್ ಭುವನ-ನಿರ್ಮಾಣಧೂತವಿಕೃತಿಃ||೩||  
ಧನ್ವಂತರೇಽಂಗರುಚಿ-ಧನ್ವಂತರೇಽರಿತರು-ಧನ್ವಂಸ್ತರೀಭವ ಸುಧಾ-  
ಭಾನ್ವಂತರಾವಸಥ, ಮನ್ವಂತರಾಧಿಕೃತ-ತನ್ವಂತರೌಷಧನಿಧೇ |  
ದನ್ವಂತರಂಗಶುಗು-ದನ್ವಂತರಾಜಿಷು ವಿ-ತನ್ವನ್ ಮಮಾಭಿತನಯಾ  
ಸೂನ್ವಂತಕಾತ್ಮಹೃದ-ತನ್ವಂತರಾವಯವ-ತನ್ವಂತರಾರ್ತಿಜಲಧೌ||೪||  
ಯಾ ಕ್ಷೀರವಾರ್ಧಿಮಥ-ನಾಕ್ಷೀಣದರ್ಪದಿತಿ-ಜಾಕ್ಷೋಭಿತಾಮರಗಣಾ  
ಪ್ರೇಕ್ಷಾಪ್ತಯೇಽಜನಿ, ವ-ಲಕ್ಷಾಂಶುಬಿಂಬಜಿದ-ತೀಕ್ಷ್ಣಾಲಕಾವೃತಮುಖೀ |  
ಸೂಕ್ಷ್ಮವಲಗ್ನವಸ-ನಾಽಽಕ್ಷೇಪಕೃತ್ಕುಚಕ-ಟಾಕ್ಷಾಕ್ಷಮೀಕೃತಮನೋ-  
ದೀಕ್ಷಾಸುರಾಹೃತ-ಸುಧಾಽಕ್ಷಾಣಿ ನೋಽವತು, ಸುರೂಕ್ಷೇಕ್ಷಣಾಧರಿತನುಃ||೫||  
ಶೀಕ್ಷಾದಿಯುನಿಗಮ-ದೀಕ್ಷಾಸುಲಕ್ಷಣ-ಪರೀಕ್ಷಾಕ್ಷಮಾ ವಿಧಿಸತೀ  
ದಾಕ್ಷಾಯಣೀ ಕ್ಷಮತಿ, ಸಾಕ್ಷಾದ್ರಮಾಽಪಿ ನ ಯ-ದಾಕ್ಷೇಪವೀಕ್ಷಣವಿಧೌ |  
ಪ್ರೇಕ್ಷಾಕ್ಷಿಲೋಭಕರ-ಲಾಕ್ಷಾರಸೋಕ್ಷಿತ-ಪದಾಕ್ಷೇಪಲಕ್ಷಿತಧರಾ

ಸಾಕ್ಷಾರಿತಾತ್ಮತನು-ಭೂಕ್ಷಾರಕಾರಿನಿಟಿ-ಲಾಕ್ಷಾಕ್ಷಮಾನವತು ನಃ||೬||  
 ನೀಲಾಂಬುದಾಭ ಶುಭ-ಶೀಲಾದ್ರಿದೇಹಧರ, ಖೇಲಾಹೃತೋದಧಿಧುನೀ-  
 ಶೈಲಾದಿಯುಕ್ತನಿಖಿ-ಲೇಲಾಕಟಾದ್ಯಸುರ-ತೂಲಾಟವೀದಹನ ತೇ |  
 ಕೋಲಕೃತೇ ಜಲಧಿ-ಕಾಲಾಚಲಾವಯವ-ನೀಲಾಬ್ಜದಂಷ್ಟ್ರಧರಣೀ-  
 ಲೀಲಾಸ್ವದೋರುತಲ-ಮೂಲಾಶಿಯೋಗಿವರ-ಜಾಲಾಭಿವಂದಿತ ನಮಃ||೭||  
 ದಂಭೋಲಿತೀಕ್ಷ್ಣನಖ-ಸಂಭೇದಿತೇಂದ್ರರಿಪು-ಕುಂಭೀಂದ್ರ ಪಾಹಿ ಕೃಪಯಾ  
 ಸ್ತಂಭಾರ್ಭಕಾಸಹನ, ಡಿಂಭಾಯ ದತ್ತವರ ಗಂಭೀರನಾದನೃಹರೇ |  
 ಅಂಭೋಧಿಜಾನುಸರ-ಣಾಂಭೋಜಭೂಪವನ-ಕುಂಭೀನಸೇಶಖಗರಾಟ್-  
 ಕುಂಭೀಂದ್ರಕೃತ್ತಿಧರ-ಜಂಭಾರಿಷಣ್ಮುಖ-ಮುಖಾಂಭೋರುಹಾಭಿನುತ ಮಾಮ್||೮||  
 ಪಿಂಗಾಕ್ಷವಿಕ್ರಮ-ತುರಂಗಾದಿಸೈನ್ಯಚತು-ರಂಗಾವಲಿಪ್ಪದನುಜಾ  
 ಸಾಂಗಾಧ್ವರಸ್ಥಬಲಿ-ಸಾಂಗಾವಪಾತಹೃಷಿ-ತಾಂಗಾಮರಾಲಿನುತ ತೇ |  
 ಶೃಂಗಾರಪಾದನಖ-ತುಂಗಾಗ್ರಭಿನ್ನಕನ-ಕಾಂಗಾಂಡಪಾತಿತಟಿನೀ  
 ತುಂಗಾತಿಮಂಗಲ-ತರಂಗಾಭಿಭೂತಭಜ-ಕಾಂಗಾಘ ವಾಮನ ನಮಃ||೯||  
 ಧ್ಯಾನಾರ್ಹವಾಮನತ-ನೋ ನಾಥ ಪಾಹಿಯಜ-ಮಾನಾಸುರೇಶವಸುಧಾ-  
 ದಾನಾಯ ಯಾಚನಿಕ, ಲೀನಾರ್ಥವಾಗ್ನಶಿತ-ನಾನಾಸದಸ್ಯದನುಜ |  
 ಮೀನಾಂಕನಿರ್ಮಲ-ನಿಶಾನಾಥಕೋಟಿ-ಲಸಮಾನಾತ್ಮಮೌಂಜಿಗುಣಕೌ-  
 ಪೀನಾಚ್ಛಸೂತ್ರಪದ-ಯಾನಾತಪತ್ರಕರ-ಕಾನಮ್ಯದಂಡವರಭೃತ್||೧೦||  
 ಧೈರ್ಯಾಂಬುದೇ ಪರಶು-ಚರ್ಯಾಧಿಶೃತ್ವಖಲ-ವರ್ಯಾವನೀಶ್ವರ ಮಹಾ-  
 ಶೌರ್ಯಾಭಿಭೂತ ಕೃತ-ವೀರ್ಯಾತ್ಮಜಾತಭುಜ-ವೀರ್ಯಾವಲೇಪನಿಕರ |  
 ಭಾರ್ಯಾಪರಾಧಕುಪಿ-ತಾರ್ಯಾಜ್ಞಯಾ ಗಲಿತ-ನಾರ್ಯಾತ್ಮಸೂಗಲತರೋ  
 ಕಾರ್ಯಾಪರಾಧಮವಿ-ಚಾರ್ಯಾರ್ಯಮೌಘಜಯಿ-ವೀರ್ಯಾಮಿತಾ ಮಯಿ ದಯಾ||೧೧||  
 ಶ್ರೀರಾಮ ಲಕ್ಷ್ಮಣಶು-ಕಾರಾಮಭೂರವತು ಗೌರಾಮಲಾಮಿತಮಹೋ-  
 ಹಾರಾಮರಸ್ತುತ-ಯಶೋ ರಾಮಕಾಂತಿಸುತ-ನೋ ರಾಮಲಬ್ಧಕಲಹ |

ಸ್ವಾಮವರ್ಯುರಿಪು-ವೀರಾಮಯುರ್ಧ್ವಕರ, ಚೀರಾಮಲಾವ್ಯತಕಟೇ  
ಸ್ವಾಮದರ್ಶನಜ-ಮಾರಾಮಯಾಗತಸು-ಘೋರಾಮನೋರಥಹರ||೧೨||  
ಶ್ರೀಕೇಶವ ಪ್ರದಿಶ, ನಾಕೇಶಜಾತಕಪಿ-ಲೋಕೇಶಭಗ್ನರವಿಭೂ-  
ಸ್ತೋಕೇತರಾರ್ತಿಹರ-ಣಾಕೇವಲಾರ್ಥಸುಖ-ಧೀಕೇಕಿಕಾಲಜಲದ |  
ಸಾಕೇತನಾಥ ವರ-ಪಾಕೇರಮುಖ್ಯಸುತ-ಕೋಕೇನ ಭಕ್ತಿಮತುಲಾಂ  
ರಾಕೇಂದುಬಿಂಬಮುಖ, ಕಾಕೇಕ್ಷಣಾಪಹ ಹೃಷೀಕೇಶ ತೇಽಽಘ್ರಿಕಮಲೇ||೧೩||  
ರಾಮೇ ನೃಣಾಂ ಹೃದಭಿರಾಮೇ, ನರಾಶಿಕುಲಭೀಮೇ, ಮನೋಽದ್ಯ ರಮತಾಂ  
ಗೋಮೇದಿನೀಜಯಿತ-ಪೋಽಮೇಯಗಾಧಿಸುತ-ಕಾಮೇ ನಿವಿಷ್ಟಮನಸಿ |  
ಶ್ಯಾಮೇ ಸದಾ ತ್ವಯಿ, ಜಿತಾಮೇಯತಾಪಸಜ-ರಾಮೇ ಗತಾಧಿಕಸಮೇ  
ಭೀಮೇಶಚಾಪದಲ-ನಾಮೇಯಶೌರ್ಯಜಿತ-ವಾಮೇಕ್ಷಣೇ ವಿಜಯಿನಿ||೧೪||  
ಕಾಂತಾರಗೇಹಖಲ-ಕಾಂತಾರಟದ್ಧದನ-ಕಾಂತಾಲಕಾಂತಕಶರಂ  
ಕಾಂತಾಽಽ ಯಾಂಬುಜನಿ-ಕಾಂತಾನ್ವವಾಯವಿಧು-ಕಾಂತಾಶ್ಚಭಾಧಿಪ ಹರೇ |  
ಕಾಂತಾಲಿಲೋಲದಲ-ಕಾಂತಾಭಿಶೋಭಿತಿಲ-ಕಾಂತಾ ಭವಂತಮನು ಸಾ  
ಕಾಂತಾನುಯಾನಜಿತ-ಕಾಂತಾರದುರ್ಗಕಟ-ಕಾಂತಾ ರಮಾ ತ್ವವತು ಮಾಮ್||೧೫||  
ದಾಂತಂ ದಶಾನನ-ಸುತಾಂತಂ ಧರಾಮಧಿ-ವಸಂತಂ ಪ್ರಚಿಂಡತಪಸಾ  
ಕ್ಲಾಂತಂ ಸಮೇತ್ಯ ವಿಪಿ-ನಾಂತಂ ತ್ವವಾಪ ಯಮ-ನಂತಂ ತಪಸ್ವಿಪಟಲಮ್|  
ಯಾಂತಂ ಭವಾರತಿಭ-ಯಾಂತಂ ಮಮಾಶು ಭಗ-ವಂತಂ ಭರೇಣ ಭಜತಾತ್  
ಸ್ವಾಂತಂ ಸವಾರಿದನು-ಜಾಂತಂ ಧರಾಧರನಿಶಾಂತಂ, ಸತಾಪಸವರಮ್||೧೬||  
ಶಂಪಾಭಚಾಪಲವ-ಕಂಪಾಸ್ತಶತ್ರುಬಲ-ಸಂಪಾದಿತಾಮಿತಯಶಾಃ  
ಶಂ ಪಾದತಾಮರಸ-ಸಂಪಾತಿನೋಽಲಮನು-ಕಂಪಾರಸೇನ ದಿಶ ಮೇ |  
ಸಂಪಾತಿಪಕ್ಷಿಸಹ-ಜಂ ಪಾಪರಾವಣಹ-ತಂ ಪಾವನಂ ಯದಕೃಥಾ-  
ಸ್ವಂ ಪಾಪಕೂಪವತಿ-ತಂ ಪಾಹಿ ಮಾಂ ತದಪಿ, ಪಂಪಾಸರಸ್ತಟಚರ||೧೭||  
ಲೋಲಾಕ್ಷ್ಯ ಪೇಕ್ಷಿತ-ಸುಲೀಲಾಕುರಂಗವಧ-ಖೀಲಾಕುತೂಹಲಗತೇ

ಸ್ವಾಲಾಪಭೂಮಿಜನಿ-ಬಾಲಾಪಹಾರ್ಯನುಜ-ಪಾಲಾದ್ಯ ಭೋ ಜಯ ಜಯ |  
 ಬಾಲಾಗ್ನಿದಗ್ಧಪುರ-ಶಾಲಾನಿಲಾತ್ಮಜನಿ-ಫಾಲಾತ್ತಪತ್ತಲರಜೋ  
 ನೀಲಾಂಗದಾದಿಕಪಿ-ಮಾಲಾಕೃತಾಲಿಪಥ-ಮೂಲಾಭ್ಯತೀತಜಲಧೇ||೧೮||  
 ತೂಣೀರಕಾರ್ಮುಕ-ಕೃಪಾಣೀಕಿಣಾಂಕಭುಜ-ಪಾಣೀ ರವಿವೃತಿಮುಖಾಃ  
 ಕ್ಷೋಣೀಧರಾಲಿನಿಭ-ಘೋಣೀಮುಖಾದಿಘನ-ವೇಣೀಸುರಕ್ಷಣಕರಃ |  
 ಶೋಣೀಭವನ್ನಯನ-ಕೋಣೀಜಿತಾಂಬುನಿಧಿ-ಪಾಣೀರಿತಾರ್ಹಣಿಮಣಿ-  
 ಶ್ರೇಣೀವೃತಾಂಘ್ರಿರಿಹ, ವಾಣೀಶಸೂನುವರ-ವಾಣೀಸ್ತುತೋ ವಿಜಯತೇ||೧೯||  
 ಹುಂಕಾರಪೂರ್ವಮಥ-ಟಂಕಾರನಾದಮತಿ-ಪಂಕಾಸವಧಾರ್ಯಚಲಿತಾ  
 ಲಂಕಾ ಶಿಲೋಚ್ಚಯ-ವಿಶಂಕಾ ಪತದ್ಧಿದುರ-ಶಂಕಾಽಽನ ಯಸ್ಯ ಧನುಷಃ |  
 ಲಂಕಾಧಿವೋಽಮನುತ, ಯಂ ಕಾಲರಾತ್ರಿಮಿವ, ಶಂಕಾಶತಾಕುಲಧಿಯಾ  
 ತಂ ಕಾಲದಂಡಶತ-ಸಂಕಾಶಕಾರ್ಮುಕ-ಶರಾಂಕಾನ್ವಿತಂ ಭಜ ಹರಿಮ್||೨೦||  
 ಧೀಮಾನಮೇಯತನು-ಧಾಮಾಽಽರ್ತಮಂಗಲದ-ನಾಮಾ ರಮಾಕಮಲಭೂ-  
 ಕಾಮಾರಿಪನ್ನಗಪ-ಕಾಮಾಹಿವೈರಿಗುರು-ಸೋಮಾದಿವಂದ್ಯಮಹಿಮಾ |  
 ಸ್ಥೇಮಾದಿನಾಽಪಗತ-ಸೀಮಾಽವತಾತ್ ಸಖಲ-ಸಾಮಾಜರಾವಣರಿಪೂ  
 ರಾಮಾಭಿಧೋ ಹರಿರ-ಭೌಮಾಕೃತಿಃ ಪ್ರತನ-ಸಾಮಾದಿವೇದವಿಷಯಃ||೨೧||  
 ದೋಷಾಽಽತ್ಯಭೂವಶತು-ರಾಷಾಡತಿಕ್ರಮಜ-ರೋಷಾತ್ಯಭರ್ತ್ಯವಚಿಸಾ  
 ಪಾಷಾಣಭೂತಮುನಿ-ಯೋಷಾವರಾತ್ಮತನು-ವೇಷಾದಿದಾಯಿಚರಣಃ |  
 ನೈಷಾದಯೋಷಿದಶು-ಭೇಷಾಕೃದಂಡಜನಿ-ದೋಷಾಚರಾದಿಶುಭದೋ  
 ದೋಷಾಽಽಗ್ರಜನ್ಮಮೃತಿ-ಶೋಷಾವಹೋಽವತು ಸು-ದೋಷಾಂಘ್ರಿಜಾತಹನನಾತ್||೨೨||  
 ವ್ಯಂದಾವನಸ್ಥಪಶು-ವ್ಯಂದಾವನಂ ವಿನುತ-ವ್ಯಂದಾರಕೈಕಶರಣಂ  
 ನಂದಾತ್ಮಜಂ ನಿಹತ-ನಿಂದಾಕೃದಾಸುರಜ-ನಂ ದಾಮಬದ್ಧಜರರಮ್ |  
 ವಂದಾಮಹೇ ವಯಮ-ಮಂದಾವದಾತರುಚಿ-ಮಂದಾಕ್ಷಕಾರಿವದನಂ  
 ಕುಂದಾಲಿದಂತಮುತ, ಕಂದಾಸಿತಪ್ರಭತ-ನುಂ ದಾವರಾಕ್ಷಸಹರಮ್||೨೩||

ಗೋಪಾಲಕೋತ್ಸವಕೃ-ತಾಪಾರಭಕ್ತ್ಯ ರಸ-ಸೂಪಾನ್ನಲೋಪಕುಪಿತಾ-  
 ಶಾಪಾಲಯಾಪಿತಲ-ಯಾಪಾಂಬುದಾಲಿಸಲಿ-ಲಾಪಾಯಧಾರಿತಗಿರೇ |  
 ಸ್ವಾಪಾಂಗದರ್ಶನಜ-ತಾಪಾಂಗರಾಗಯುತ-ಗೋಪಾಂಗನಾಂಬುಕಹೃತಿ-  
 ವ್ಯಾಪಾರಶೌಂಡ ವಿವಿ-ಧಾಪಾಯತಸ್ತ ಮವ, ಗೋಪಾರಿಜಾತಹರಣ|| ೧೪||  
 ಕಂಸಾದಿಕಾಸದವ-ತಂಸಾವನೀಪತಿವಿ-ಹಿಂಸಾಕೃತಾತ್ಮಜನುಷಂ  
 ಸಂಸಾರಭೂತಮಿಹ-ಸಂಸಾರಬದ್ಧಮನ-ಸಂ ಸಾರಚಿತ್ಸುಖತನುಮ್ |  
 ಸಂಸಾಧಯಂತಮನಿ-ಶಂ ಸಾತ್ವಿಕವ್ರಜಮ-ಹಂ ಸಾದರಂ ಬತ ಭಜೇ  
 ಹಂಸಾದಿತಾಪಸರಿ-ರಂಸಾಸ್ಪದಂ ಪರಮ-ಹಂಸಾದಿವಂದ್ಯಚರಣಮ್|| ೧೫||  
 ರಾಜೀವನೇತ್ರ ವಿದು-ರಾಜೀವ ಮಾಮವತು, ರಾಜೀವಕೇತನವಶಂ  
 ವಾಜೀಭವತ್ತಿನೃಪ-ರಾಜೀರಥಾನ್ವಿತಜ-ರಾಜೀವಗರ್ವಶಮನ |  
 ವಾಜೀಶವಾಹಸಿತ-ವಾಜೀಶದೈತ್ಯತನು-ವಾಜೀಶಭೇದಕರದೋ-  
 ಜಾರ್ಜೀಕದಂಬನವ-ರಾಜೀವಮುಖ್ಯಸುಮ-ರಾಜೀಸುವಾಸಿತಶಿರಃ|| ೧೬||  
 ಕಾಲೀಹೃದಾವಸಥ-ಕಾಲೀಯಕುಂಡಲಿಪ-ಕಾಲೀಸ್ಥಪಾದನಖರಾ  
 ವ್ಯಾಲೀನವಾಂಬುಕರ-ವಾಲೀಗಣಾರುಣಿತ-ಕಾಲೀರುಚೇ ಜಯ ಜಯ |  
 ಕೇಲೀಲವಾಪಹೃತ-ಕಾಲೀಶದತ್ತವರ-ನಾಲೀಕದೃಪ್ತದಿತಿಭೂ-  
 ಚೂಲೀಕಗೋಪಮಹಿ-ಲಾಲೀತನೂಘಸೃಣ-ಧೂಲೀಕಣಾಂಕಹೃದಯ|| ೧೭||  
 ಕೃಷ್ಣಾದಿಪಾಂಡುಸುತ-ಕೃಷ್ಣಾಮನಃಪ್ರಚುರ-ತ್ಯಷ್ಣಾಸುತ್ಯಪ್ತಿಕರವಾಕ್  
 ಕೃಷ್ಣಾಂಕಪಾಲಿರತ, ಕೃಷ್ಣಾಭಿಧಾಘಹರ, ಕೃಷ್ಣಾದಿಷಣ್ಮಹಿಲ ಭೋಃ |  
 ಪುಷ್ಣಾತು ಮಾಮಜಿತ, ನಿಷ್ಣಾತವಾರ್ಧಿಮುದ-ನುಷ್ಣಾಂಬುಮಂಡಲ ಹರೇ  
 ಜಿಷ್ಣೋ ಗಿರೀಂದ್ರಧರ-ವಿಷ್ಣೋ ವೃಷಾವರಜ, ಧೃಷ್ಣೋ ಭವಾನ್ ಕರುಣಯಾ||  
 ರಾಮಾಶಿರೋಮಣಿಧ-ರಾಮಾಸಮೇತಬಲ-ರಾಮಾನುಜಾಭಿಧ ರತಿಂ  
 ವ್ಯೋಮಾಸುರಾಂತಕರ- ತೇ ಮಾರತಾತ ದಿಶ- ಮೇ ಮಾಧವಾಂಘ್ರಿಕಮಲೇ |  
 ಕಾಮಾರ್ತಭೌಮಪುರ-ರಾಮಾವಲಿಪ್ರಣಯ-ವಾಮಾಕ್ಷಿಪೀತತನುಭಾ

ಭೀಮಾಹಿನಾಥಮುಖ-ವೈಮಾನಿಕಾಭಿನುತ, ಭೀಮಾಭಿವಂದ್ಯಚರಣ|| ೧೯ ||

ಸಕ್ಷೇಲಭಕ್ತ್ಯ ಭಯ-ದಾಕ್ಷಿಣ್ಯವೋಗಣಜ-ಲಾಕ್ಷೇಪಪಾಶಯಮನಂ

ಲಾಕ್ಷಾಗ್ರಹಜ್ವಲನ-ರಕ್ಷೋಹಿಡಿಂಬಬಕ-ಭೈಕ್ಷಾನ್ನಪೂರ್ವವಿಪದಃ |

ಅಕ್ಷಾನುಬಂಧಭವ-ರುಕ್ಷಾಕ್ಷರಶ್ರವಣ-ಸಾಕ್ಷಾನ್ಮಹಿಷ್ಯವಮತೀ

ಕಕ್ಷಾನುಯಾನಮಧ-ಮಕ್ಷ್ಮಾಪಸೇವನಮ-ಭೀಕ್ಷಾಪಹಾಸಮಸತಾಮ್|| ೨೦ ||

ಚಕ್ಷಾಣ ಏವ ನಿಜ-ಪಕ್ಷಾಗ್ರಭೂದಶಶ-ತಾಕ್ಷಾತ್ಮಜಾದಿಸುಹೃದಾಮ್

ಆಕ್ಷೇಪಕಾರಿಕುನ್ಯ-ಪಾಕ್ಷೋಹಿಣೀಶತಬ-ಲಾಕ್ಷೋಭದೀಕ್ಷಿತಮನಾಃ |

ತಾಕ್ಷ್ಯಾಸಿಚಾಪಶರ-ತೀಕ್ಷ್ಣಾರಿಪೂರ್ವನಿಜ-ಲಕ್ಷ್ಮಣಿ ಚಾಪ್ಯಗಣಯನ್

ವ್ಯಕ್ಷಾಲಯಧ್ವಜ-ರಿರಕ್ಷಾಕರೋ ಜಯತಿ, ಲಕ್ಷ್ಮೀಪತಿಯುದುಪತಿಃ|| ೨೧ ||

ಬುದ್ಧಾವತಾರ ಕವಿ-ಬುದ್ಧಾನುಕಂಪ ಕುರು, ಬದ್ಧಾಂಜಲೌ ಮಯಿ ದಯಾಂ

ಶೌದ್ಧೋದನಿಪ್ರಮುಖ-ಸೈಧ್ಧಾಂತಿಕಾಸುಗಮ-ಬೌದ್ಧಾಗಮಪ್ರಣಯನ |

ಕ್ರುದ್ಧಾಹಿತಾಸುಹೃತಿ-ಸಿದ್ಧಾಸಿಖೇಟಧರ, ಶುದ್ಧಾಶ್ಚಯಾನ ಕಮಲಾ-

ಶುದ್ಧಾಂತ ಮಾಂ ರುಚಿಪಿ-ನದ್ಧಾಖಿಲಾಂಗನಿಜ-ಮದ್ಧಾವ ಕಲ್ಯ ಭಿಧ ಭೋಃ|| ೨೨ ||

ಸಾರಂಗಕೃತ್ತಿಧರ-ಸಾರಂಗವಾರಿಧರ, ಸಾರಂಗರಾಜವರದಾ-

ಸಾರಂ ಗದಾರಿತರ-ಸಾರಂ ಗತಾತ್ಮಮದ-ಸಾರಂ ಗತೌಷಧಬಲಮ್ |

ಸಾರಂಗವತ್ಸುಸುಮ-ಸಾರಂ ಗತಂ ಚ ತವ, ಸಾರಂಗಮಾಂಘ್ರಿಯುಗಲಂ

ಸಾರಂಗವಣಮಪ-ಸಾರಂಗತಾಬ್ಜಮದ-ಸಾರಂ ಗದಿಂಸ್ತ ಮವ ಮಾಮ್|| ೨೩ ||

ಗ್ರೀವಾಸ್ಯವಾಹತನು-ದೇವಾಂಡಜಾದಿದಶ-ಭಾವಾಭಿರಾಮಚರಿತಂ

ಭಾವಾತಿಭವ್ಯಶುಭ-ಧೀವಾದಿರಾಜಯತಿ-ಭೂವಾಗ್ನಿಲಾಸನಿಲಯಮ್ |

ಶ್ರೀವಾಗಧೀಶಮುಖ-ದೇವಾಭಿನಮ್ಯಹರಿ-ಸೇವಾರ್ಚನೇಷು ಪಠತಾಂ

ಆವಾಸ ಏವ ಭವಿ-ತಾವಾಗ್ಯವೇತರಸು-ರಾವಾಸಲೋಕನಿಕರೇ|| ೨೪ ||

^ ಇತಿ ಶ್ರೀವಾದಿರಾಜತೀರ್ಥವಿರಚಿತಾ ದಶಾವತಾರಸ್ತುತಿಃ ||